



முதலமைச்சர் மு.க.ஸ்டாலின் அவர்கள், மேலவாக்கம் ஊராட்சி மன்ற முன்னாள் தலைவரும், சித்தாலப்பாக்கம் ஒன்றிய கவுன்சிலருமான ப.ரவி அவர்கள் உடல்நலக் குறைவால் இயற்கை எய்தியதையொட்டி நேற்று முன்தினம் (23.10.2025) அவரது இல்லத்திற்கு நேரில் சென்று உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். உடன் அமைச்சர்கள் துறைமுருகன், கே.என்.நேரு, மா.சுப்பிரமணியன், நாடாளுமன்ற உறுப்பினர்கள் எஸ்.ஜெகதிராசுடன், திருமதி தமிழ்ச்சி தங்கபாண்டியன், சட்டமன்ற உறுப்பினர்கள் முனைவர் க.பொன்முடி, அரவிந்த் ரமேஷ், தாம்பரம் மாநகராட்சி துணை மேயர் காமராஜ் ஆகியோர் உள்ளனர்.

சேந்தமங்கலம் எம்.எல்.ஏ. கு. பொன்னுசாமி மறைவு!

கொல்லிமலையைப் போல மலைத்தேனின் சுவையைப்போல நம்மிடையே வாழ்வார்!

துணை முதலமைச்சர் உதயநிதி ஸ்டாலின் உருக்கம்!

மலையில் இருந்து கொஞ்சம் தேனும் பழமும் எடுத்துட்டு வந்திருக்கேன். உங்களை குறிஞ்சி இல்லத்தில் சந்திச்ச கொடுக்கணும்!' - சேந்தமங்கலம் சட்டமன்ற உறுப்பினர் மறைந்த அண்ணன் பொன்னுசாமி அவர்கள் ஒவ்வொரு சட்டமன்ற கூட்டத்தொடரின் முதல்நாளில் இப்படித்தான் என்னை எதிர்கொள்வார். அப்படி கடந்த வாரம் சட்டமன்றத்தில் சந்தித்த அவருக்கு இந்த வாரம் அஞ்சலி செலுத்துவேன் என நினைத்துக் கூடப் பார்த்தது இல்லை.

எளிமையும் அமைதியும்தான் அண்ணன் பொன்னுசாமி அவர்கள் என்ன அடையாளம். ஆடம்பரம் இல்லாதவர். அதிர்ந்து போகாதவர். நாமக்கல் மாவட்டத்தில் இயற்கை எழில்நிறைந்த கொல்லிமலையில்தான் அண்ணனின் சொந்த ஊர். அந்த மலை மீதும் மக்கள் மீதும் மிகுந்த அன்பு கொண்டவர். கொல்லிமலை ஒன்றியத்துக்கு உட்பட்ட 14 ஊராட்சிகளும் 'குண்டளி நாடு', 'குண்டூர் நாடு', 'ஆலத்தூர் நாடு', 'வாழ்வந்தி நாடு' என தனித்தனி நாடுகளாக அழைக்கப்படுகின்றன. அதில் அண்ணன் பொன்னுசாமி அவர்கள், வாழ்வந்தி நாட்டில் சோளக்காடு என்ற ஊரைச் சேர்ந்தவர்.

சோளக்காடு பேருந்து நிலையம் அருகில் பழக்கடை நடத்தி வந்தவருக்கு, அதுதான் அவரின் வாழ்வாதாரமாகவும் இருந்திருக்கிறது. சட்டமன்ற உறுப்பினர் ஆனப்பிறகும் கூட தினமும் அந்தக் கடையில் அமர்ந்து வியாபாரம் செய்வதையும், மக்களை சந்திப்பதையும் வழக்கமாக வைத்திருப்பார் என்கிறார்கள். அதுவும் அன்னாசிப் பழத்தை தோல் சீவி, நறுக்கி, மிளகாய்ப்பொடி போட்டுத் தரும் அவரின் வேகத்தை சிலாக்கிக்கின்றனர் அப்பகுதி மக்கள்.

என்னை ஒவ்வொரு முறை சந்திக்கும்போதும், 'சேந்தமங்கலம் தொகுதிக்காக முதலமைச்சர் இந்தந்த விஷயங்களைச் செய்திருக்கார். நீங்க இதை யெல்லாம் செய்துகொடுங்க' என்று உரிமையோடு மனுக்களை அளிப்பார்.



முதல்வர் அவர்களிடம் பேசி, தன் தொகுதிக்கு ஒரு தொழில் பயிற்சி நிலையம், கொல்லிமலையில் ஒரு இரத்த வங்கி, மிளகு பதப்படுத்தும் தளம்... என பல திட்டங்களை அங்கு கொண்டுவிருந்துள்ளார். நாமக்கல் - துறையூர் பிரதான சாலையை 40 கோடி ரூபாய் செலவில் அகலப்படுத்தும் பணியைத் தொகுதிக்காக முடித்துத் தந்துள்ளார்.

சேந்தமங்கலம் தொகுதியின் குடிநீர் பிரச்சினையைத் தீர்க்கும் வகையில், என்னிடம் அளித்த மனு தற்போது ரூ.400 கோடி மதிப்பீட்டில் கூட்டு குடிநீர் திட்டமாக செயல்படும் 5000 பேருக்கு தனித்தனி வீடுகள் கட்ட அனுமதி பெற்று வேலைகள் தொடங்க உள்ளன. இப்படி தன் தொகுதி மக்களுக்காகவே தன்னை அர்ப்பணித்துக்கொண்டவர்தான் அண்ணன் பொன்னுசாமி அவர்கள்.

தன் பேரனின் திருமண மேடையில் கூட, தொகுதிக்கான கோரிக்கையை என்னிடம் அளித்தார். அண்ணனின் பேரன் திருமணத்தைக் கடந்த 2023ல் சேந்தமங்கலத்தில் நான்தான் நடத்தி வைத்தேன். 'நீங்க கேக்குற தேதியில் சென்னையில் நிறைய வேலை இருக்குண்ணே' என்றேன். 'இந்த தேதினு கிடையாது. நீங்க எந்தத் தேதி கொடுத்தாலும் அந்தத் தேதியில் கலாணத்தை வெச்சுக்குறேன்' என்று விடாப்பிடியாக நின்று திருமணத்தை நடத்தி வைக்க என்னை சேந்தமங்கலம் அழைத்துச்

சென்றார்.

இன்று போலவே அன்றும் ஒட்டுமொத்தத் தொகுதி மக்களும் மணப்பந்தலில் கூடியிருந்தனர். 'திருமணத்தை நடத்தித்தர ஒப்புக்கொண்டதுபோல தன் துறையில் இருந்து எங்கள் தொகுதிக்கான மினி ஸ்டேடியத்தையும் இங்கே அமைத்துத் தந்தால் மகிழ்வோம்' என்றார்.

'இந்த கோரிக்கைக்காகவே அண்ணன் என்னை இங்கே அழைத்திருக்கிறார் என நினைக்கிறேன். சேந்தமங்கலத்தில் மினி ஸ்டேடியம் நிச்சயம் அமைக்கப்படும். இதுதான் இந்தத் திருமணத்துக்கு முதலமைச்சர் அவர்கள் அளிக்கும் அன்புப் பரிசு' என்று அன்று நான் வாழ்த்துரை ஆற்றியது நினைவுக்கு வருகிறது.

சட்டமன்ற உறுப்பினராக மட்டுமின்றி மத்திய கூட்டுறவு வங்கி துணைத் தலைவராகவும் மாவட்ட மக்களுக்கு பணியாற்றி வந்திருக்கிறார். அதேபோல மாவட்டக் கழக துணைச் செயலாளராகவும் இருந்து தீவிரமாக கழகப் பணியாற்றியவர் நம் அண்ணன் பொன்னுசாமி அவர்கள்.

அவரின் மனதுக்கு மிகவும் நெருக்கமான கொல்லிமலையிலேயே இன்று மதியம் அரசு மரியாதையுடன் அண்ணனின் உடல் அடக்கம் செய்யப்படுகிறது.

யாருக்கும் தீங்கு நினைக்காத, எளிய மக்களுக்காகவே தன்னை அர்ப்பணித்துக்கொண்ட அண்ணன் அவர்கள், அவர் எப்போதும் எனக்குத் தரும் சுத்தமான மலைத் தேன் பழங்களின் சுவையைப்போல, அந்த மலையைப்போல காற்றைப்போல என்றும் நம்மிடையே வாழ்ந்து கொண்டு இருப்பார்.

அவரின் கழகப் பணி, மக்கள் பணி இம்மண்ணில் என்றென்றும் நிலைத்திருக்கும். அண்ணன் பொன்னுசாமி அவர்களின் புகழ் ஓங்கட்டும்.

உங்கள் உதயநிதி ஸ்டாலின்,
துணை முதல்வர்
கழக இளைஞர் அணிச் செயலாளர்.



துணை முதலமைச்சர் உதயநிதி ஸ்டாலின் அவர்கள் தலைமையில், சென்னை மற்றும் புறநகர் பகுதிகளில் வடகிழக்கு பருவமழையை முன்னிட்டு முன்னேற்பாடு மற்றும் சீரமைப்பு பணிகளை ஒருங்கிணைத்து மேற்கொள்வது குறித்து துறை அலுவலர்களுடனான ஆலோசனைக் கூட்டம் நேற்று முன்தினம் (23.10.2025) நடைபெற்றது. இந்த கூட்டத்தில் அரசு உயரதிகாரிகள், ஜெ.ராதாகிருஷ்ணன், பிரதீப் யாதவ், எம்.ஏ.சித்திக், ஜெ. குமரகுருபரன், ஆர்.செல்வராஜ் மற்றும் அரசு உயர் அலுவலர்கள் உடனிருந்தனர்.

நாகையில் பருவமழை

முன்னெச்சரிக்கை நடவடிக்கையாக அலுவலர்களுடன் ஆய்வுக் கூட்டம்!

அமைச்சர் அர. சக்கரபாணி தலைமையில்! என்.கௌதமன் பங்கேற்பு!

நாகை, அக். 25-நாகை மாவட்ட ஆட்சியர் அலுவலக கூட்டரங்கில் வடகிழக்கு பருவமழை முன்னெச்சரிக்கை நடவடிக்கையாக நேரடி நெல் கொள்முதல் நிலையங்களில் நெல் கொள்முதல் பணிகள், கொள்முதல் செய்யப்பட்ட நெல் மூட்டைகளின் நகர்வு பணிகள் தொடர்பாக துறை அலுவலர்களுடனான கலந்தாய்வு கூட்டம் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தலைமையில் நடைபெற்றது.

மாவட்ட கண்காணிப்பு அலுவலர் மற்றும் தமிழ்நாடு நுகர்பொருள் வாணிப கழக மேலாண்மை இயக்கு அண்ணாதுரை, மாவட்ட ஆட்சித்தலைவர் ப.ஆகாஷ், நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழக தலைவர் என்.கௌதமன் நாகை சட்டமன்ற உறுப்பினர் உறுப்பினர் முகம்மது ஷானவாஸ், கீழ் வேலூர் சட்டமன்ற உறுப்பினர் தநாகை மாலி ஆகியோர் கலந்து கொண்டனர். இக்கூட்டத்தில் உணவுப்பொருள் வழங்கல் துறை அமைச்சர் அர.சக்கரபாணி செய்தியாளர்

குறித்து அளித்த பேட்டியில், கடந்த காலங்களில் அக்டோபர் மாதங்களில் நெல் கொள்முதல் நடைபெற்று வந்த நிலையில் தமிழ்நாடு முதலமைச்சர் பொறுப்பேற்றப்பின் நான்கு ஆண்டுகளாக நேரடி நெல் கொள்முதல் நிலையங்களில் செப்டம்பர் மாதத்திலேயே விவசாயிகள் உற்பத்தி செய்கின்ற நெல்லினை வாங்க வேண்டும் என்ற அடிப்படையில் நெல் கொள்முதல் பணிகள் நடந்து வருகிறது. இவ்வாண்டு, சன்னரகத்திற்கு ஊக்கத்தொகையை 156 என உயர்த்தியும், பொது ரகத்திற்கு 131 ஆக உயர்த்தி, சன்னரக நெல்லுக்கான ஒரு குவிண்டாவின் விலை ரூ.2545-ம், பொது ரகத்திற்கான ஒரு குவிண்டாவின் விலை ரூ.2500 என உயர்த்தி தத்துள்ளார்கள். டெல்டா மாவட்ட ஆட்சித்தலைவர்களின் கோரிக்கைக்கிணங்க, நெல்லின் ஈரப்பதம் 22 சதவீதமாக உயர்த்தி நடவடிக்கை எடுக்கப்பட்டு வருகிறது. நான்கு தேதியில் 700 அரிசி ஆலைகளில் 12 இலட்சம் மெட்ரிக் கப்பட்டு வருகிறது. நான்கு கின்ற அளவிற்கு அரவைத் திறனை கொண்டுள்ளோம். கொள்முதல் மற்றும் இயக்க பணிகளை தரிதப்ப

டுத்த ஏதுவாக 17 வேக்கர்கள் (ரயில்) 34,000 டன் நெல் பிற மண்டலங்களுக்கு தலைமைலகத்தின் மூலம் ஒதுக்கீடு செய்யப்பட்டு, இயக்கம் செய்யும் பணி நடைபெற்று வருகிறது. 21.10.2025 வரை 3,000 மெட்டிக்டன் ரயில்கள் மூலம் இயக்கம் செய்யப்பட்டுள்ளது. 22.10.2025 2,000மெட்ரிக் டன். ரயில் கொள்முதல் செய்யும் பணி நடைபெற்று வருகிறது. 23.10.2025 அன்று திருப்பூர் மண்டலத்திற்கு ரயில்மூலம் 2,000 மெட்ரிக் டன் இயக்கம் செய்யப்படவுள்ளது இவ்வாறு உணவு மற்றும் உணவுப்பொருள் வழங்கல் துறை அமைச்சர் சக்கரபாணி செய்தியாளர்க ளிடம் தெரிவித்தார்.

அதனை தொடர்ந்து, நாகப்பட்டினம் இரயில் நிலையத்தில் 2,000 மெட்ரிக் நெல் அரவைக்கு தொடர்வண்டி மூலம் கோயம்புத்தூர் மண்டலத்திற்கு இயங்கல் செய்யும் பணி நடைபெறுவதையும், நாகை ஊராட்சி ஒன்றியம் சிக்கல் ஊராட்சியில் உள்ள தமிழ்நாடு நுகர்பொருள் வாணிபக் கழக நேரடி நெல் கொள்முதல் நிலையங்களில் விவசாயிகளிடமிருந்து

நெல் மூட்டைகளை கொள்முதல் கொள்முதல் செய்வது, கொள்முதல் செய்யப்படுகின்ற நெல்லின் ஈரப்பதம் நாம், தென் மூட்டைகளின் எடை போன்றவைகளை உணவு மற்றும் உணவுப்பொருள் வழக்கன் துறை அமைச்சர் ஆய்வு மேற்கொண்டு விவசாயிகளிடமிருந்து நேரடியாக நெல் மூட்டைகளை கொள்முதல் செய்து தமிழ்நாடு நுகர்பொருள் வாணிபக் கழகத்தின் கிடங்கு மற்றும் ஆலைகளுக்கும் தாமதமின்றி எடுத்துச் செல்லவும். விவசாயிகளின் குறைகளை கேட்டறிந்து அவர்களது குறைகளை நிறைவேற்ற உரிய அலுவலருக்கு அறிவுறுத்தினார்.

ஆய்வு கூட்டத்தின் போது, நாகை நகரமன்ற தலைவர் இரா.மாாரிமுத்து, மாவட்ட வருவாய் அலுவலர் பவணந்தி, நுகர்பொருள் வாணிப கழக முதுநிலை மண்டல மேலாளர் சிவப்பிரியா, மாநில ஆத்மாகுமு உறுப்பினர் மாகுமார், நாகை வட்டார ஆத்மாகுமுத்தலைவர், சிக்கல் என். ஆனந்த் வட்டாட்சியர், விவசாயிகள் மற்றும் அரசு அலுவலர்கள் இருந்தனர்.



நாமக்கல் கிழக்கு மாவட்டக் கழக துணைச் செயலாளரும், சேந்தமங்கலம் சட்டமன்ற உறுப்பினருமான கே.பொன்னுசாமி தலைவையொட்டி அமைச்சர் மதிவேந்தன், நாமக்கல் கிழக்கு மாவட்டச் செயலாளர், நாமக்கல் மாவட்டம் மத்திய கூட்டுறவு வங்கி தலைவர் கே.ஆர்.என்.இராஜேஸ்ஸுக்கு எம்.பி. அன்னாரது குடும்பத்திற்கு ஆறுதல் கூறி அவரது உடலுக்கு மாலை அணிவித்து மரியாதை செலுத்தினர். அப்போது பெ.ராமலிங்கம் எம்.எல்.ஏ., மாவட்ட ஆட்சியர் துர்கா லார்த்தி, நாமக்கல் தெற்கு நகரச் செயலாளர் ராணா ஆனந்த், மாநகராட்சி மேயர் கலாநிதி, துணை மேயர் பூபதி, மேற்கு நகரச் செயலாளர் சிவக்குமார், ஒன்றியச் செயலாளர் அசோக்குமார் உள்ளிட்ட கழக நிர்வாகிகள் மாலை அணிவித்து மரியாதை செலுத்தினர்.



துணை முதலமைச்சர் உதயநிதி ஸ்டாலின் அவர்கள், உடல் நலக் குறைவால் காலமான சேந்தமங்கலம் சட்டமன்ற உறுப்பினர் கு.பொன்னுசாமி அவர்களின் சேந்தமங்கலம் புளியங்காடு கிராம இல்லத்திற்கு நேற்று முன்தினம் (23.10.2025) நேரில் சென்று அவரது உடலுக்கு மலர் மாலை வைத்து இறுதி அஞ்சலி செலுத்தி, அவர்களின் குடும்பத்தினருக்கு ஆறுதல் கூறினார். உடன் அமைச்சர்கள் எ.வ.வேலு, ஆர்.ராஜேந்திரன், எஸ்.எஸ்.சிவசங்கர், அன்பில் மகேஸ் பொய்யாமொழி, மருத்துவர் மா. மதிவேந்தன், எம்.பி.க்கள் கே.ஆர்.என்.இராஜேஸ்குமார், டி.எம்.செல்வகணபதி, எஸ்.மாதேஸ்வரன், சட்டமன்ற உறுப்பினர்கள் வி.செந்தில் பாலாஜி, புண்டி கே.கலைவாணன், இரா.மாணிக்கம், இ.பாந்தமன், பெ.ராமலிங்கம், மேயர் து.கலாநிதி, மாவட்ட ஆட்சியர் திருமதி துர்கா லார்த்தி ஆகியோர் உடன் உள்ளனர்.



கோவை - கூலாரில் நடைபெற்ற 'உங்களுடன் ஸ்டாலின்' முகாம் மாவட்ட கூடுதல் ஆட்சியர் சங்கேத் பல்வந்தி வாசுதேவ தலைமையில் நடைபெற்றது. இவ்விழாவில் தமிழ்நாடு தூய்மை பணியாளர்கள் நலவாரிய தலைவர் திபம்பட்டி வெ.ஆறுச்சாமி தூய்மை பணியாளர்களுக்கு நலவாரிய அடையாள அட்டை மற்றும் இரூபு உதவித் தொகை ரூ.20000/க்கான காசோலை வழங்கினார். இந்நிகழ்ச்சியில் கனிமொழி பத்மநாபன், ரஞ்சித், பிரபு, உதயபூதி உள்ளிட்டோர் கலந்து கொண்டனர்.